


- 26 Paraire Mutu-whenua. He ra kino rawa engari he pai ano mo te mataitai.
- 27 Hatarei. Whiro. He ra kino ka kohiti te marama,
- 28 Ratapu. Tirea. Ka tirea te marama he ra kino.
- 29 Mane. Hoata. Kua kitea nuitia te marama he ra ahua pai.
- 30 Turei. Onenuku. Whakabautia te mahi, he poto te pai kei te ra taau.
- 31 Wenerei. Okoro. I te ra pou pou ki te ra to he pai.

Koia tenei ko te marama whakamutunga o te tau e ai ki ta te Maori korero. Hei nga po Tangaroa ka timata te whakarukuruku o Matariki a puea rawa ake kua tae ki nga Tangaroa o Pipiri ara o Hune titi tonu ake ki te hiku o Mangoroa, ka puta ano heki a Whanui te whetu o te hau-raro. E hakaritia ana te webenga tau e te Maori ara he tukunga whakawhetai ki te Atua mo nga manaakitanga i puta i roto i te tau ka hori. E wha nga kuinga e haeretia ana e Matariki—(1) Mankahau, e whitu nga po; (2) Taararau-mea, e whitu nga po; (3) Papa-whakatangiangi, e whitu nga po; (4) Tiitore-Maahu-tu, e whitu nga po. Kei roto i enei wabanga e wha te ahutanga o te whakaatu a Matariki i te ahuatanga mo te Tau Hou e heke iho nei.

Koia te waiata e mea ra—

Ka puta Matariki ka rere Whanui,  
 Ko te tohu tena o te tau e !  
 Nga riri a te iwi hui mai ki ahua.  
 Kahore he tangata e riri ai koe.  
 Tena te tangata ka tuku ki te po.  
 Korikori ! Kia horo ! Kia wawe te mahuta e !

Ka papata mai te ao, ka huri te hiku o te Mangoroa ka whai i te torengi tanga o te ra, ko te maatenga ia ka huri whaka-te-marangai, ka tatari ki te putanga mai o te ra. I tenei takiwa ka matau tatou kua tae ki te webenga o te tau tawhito a ka timata te Tau Hou.



**KIA WHANAU HOU I TE WAIRUA TAPU** (*Hoa 3, 3, 5, 7*) --  
 Itemea ka whakaae ahau ki a Ihu Karaiti hei whakakapi moku, hei kai-whakaora hoki moku --(1.) Ka mohio ahau he tamaiti ahau na te Atua *Hoa 1, 12, 13.* (2) Ka mohio ahau kua whiwhi ahau ki te Ora Tonu *Hoa 3, 36.* (3) Ka mohio ahau kua ora ahau. *Rom 10, 9, 10.* (4) Ka mohio ahau kua riro mai i ahau te Wairua Tapu, e ahei ai te karanga ki te Atua "E Pa, e te Matua." *Kar 4, 6.*